

Ýokardan aýtmasalar

Category: Goşgular, Kitapcy

написано kitapcy | 22 январа, 2025

Ýokardan aýtmasalar ÝOKARDAN AÝTMASALAR

Kabinetden çykmaýar,
Ýokardan aýtmasalar.
Iş diýip gaş çytmaýar,
Ýokardan aýtmasalar.

Ekjek ýeri aýdylar,
Gitjek ýeri aýdylar,
Ganat-perden aýrylar,
Ýokardan aýtmasalar.

Il gelse-de ýanyňa,
Barmaz ilniň ýanyňa,
Girmez adam sanyna,
Ýokardan aýtmasalar.

Dosty ýok, deň-duşy ýok,
Öz akyl, öz huşy ýok,
Edip bilýän işi ýok,
Ýokardan aýtmasalar.

Näler endik bolupdyr,
Işlese wah, bolup dur,
Gürläbilmän gülüp dur,
Ýokardan aýtmasalar.

Robot bolupdyr ylla,
Kelle döwmek hyllalla,
Nädip ýör ol, eý Alla,
Ýokardan aýtmasalar.

Sagdyn göwre syh ýaly,
Maşynynda myh ýaly,
Garşy almaz myhmany,

Ýokardan aýtmasalar.

Aňlar zady aňlamaz,
Geňlär zady geňlemez.
Aýdym-sazy diňlemez,
Ýokardan aýtmasalar.

Bir plany dolup dur,
Özgeleri galyp dur,
Bolmajysy bolup dur,
Ýokardan aýtmasalar.

Agyr bolsa-da haly,
Öwrenşipdir aýaly,
Indi maksat-hyýaly:
«Pälinden gaýtmasyňlar.»
Ýogsam... ol ýaşabilmez,
Ýokardan aýtmasalar.

Abdyreşit TAŞOW. Goşgular